



UNIVERSITY NEWS ON 24 JANUARY 2026

AMAR UJALA

नेताजी के योगदान को किया याद

लखनऊ। लखनऊ विश्वविद्यालय के संस्कृतिकी डिबेटिंग क्लब ने शुक्रवार को नेताजी सुभाष चंद्र बोस की जयंती और वसंत पंचमी के मौके पर एशियन पार्लियामेंट्री डिबेट का आयोजन किया। आने वाले दशक में भारत की सबसे बड़ी लोकतांत्रिक ताकत चुनावों से परे नागरिकों की भागीदारी विषय पर आयोजित डिबेट में सर्वश्रेष्ठ वक्ता का पुरस्कार सामिया हादी को मिला। वहीं, सुभाष छात्रावास में शुक्रवार को नेताजी सुभाष चंद्र बोस की 129वीं जयंती उत्साह के साथ मनाई गई। इसके अलावा वृंदावन कॉलोनी स्थित हरित पट्टिका में नेताजी सुभाष चंद्र बोस की 130वीं जयंती धूमधाम मनाई गई। मानव आदर्श सेवा समिति ने संगोष्ठी की। जरूरतमंदों को कंबल और वस्त्र दिए। समापन पर तहरी भोज हुआ। (संवाद)

NBT

एलयू में सुंदरकांड का पाठ

एलयू के गेट नंबर एक स्थित सरस्वती प्रतिमा स्थल पर सुंदरकांड पाठ का आयोजन किया गया। इसके अलावा भौतिक विज्ञान विभाग, जीव विज्ञान विभाग व एलयू के अन्य विभागों में भी पूजा व कार्यक्रम किए गए।



एलयू

DAINIK JAGRAN

लवि में मनोमित्र करता है समाधान

लखनऊ विश्वविद्यालय के मनोविज्ञान विभाग में मनोमित्र (मेंटल हेल्थ एंड थेरेप्यूटिक साल्यूसंस) केंद्र की सुविधा है। विभाग की अध्यक्ष प्रो. अर्चना शुक्ला ने बताया कि इस केंद्र में अवसाद, चिंता, काम को टालने की आदत, स्वयं का नकारात्मक मूल्यांकन आदि विद्यार्थियों की मानसिक स्वास्थ्य संबंधी समस्या का समाधान किया जाता है। इसके लिए नियमित ओपीडी भी संचालित की जाती है, जिसकी समय सारिणी के अनुसार विद्यार्थी आते हैं।



कालेजों के विद्यार्थी भी ले सकेंगे लवि के शोध उपकरण की सुविधा

जासं • लखनऊ : लवि अपने शोध उपकरण की सुविधा संबद्ध कालेजों के छात्र-छात्राओं को भी उपलब्ध कराए जाएंगे। इसके लिए शोध उपकरणों की सूची विश्वविद्यालय की वेबसाइट पर उपलब्ध कराई जाएगी।

विश्वविद्यालय के कुलपति प्रोफेसर जेपी सैनी ने बताया कि लवि के पास बहुत अच्छे शोध उपकरण हैं। लेकिन तमाम कालेजों में इनका अभाव है। हम कालेजों के विद्यार्थियों को इन शोध उपकरण की सुविधा देने की योजना बना रहे हैं। इन उपकरणों की सूची वेबसाइट पर उपलब्ध रहेगी। साथ ही संबंधित फैकल्टी का संपर्क नंबर व ई-मेल आइडी भी दी जाएगी, ताकि उनसे संपर्क करके नियमानुसार विद्यार्थी विश्वविद्यालय के संबंधित विभाग में आकर उसका उपयोग कर सकेंगे। बताया कि विश्वविद्यालय आने वाले समय में विश्वविद्यालय अनुदान आयोग (यूजीसी) को भी

उपकरण के फंड के लिए पत्र लिखेगा। लखनऊ विश्वविद्यालय शोध सेंटर हब के रूप में काम करने के लिए संस्थानों को भी अपने साथ जोड़ेगा।

हर विभाग को राष्ट्रीय, अंतरराष्ट्रीय सेमिनार अनिवार्य : कुलपति ने प्रत्येक विभाग को शोध व प्रकाशन गतिविधियों पर ध्यान देने का निर्देश दिए हैं। कहा है कि वर्ष में कम से कम एक राष्ट्रीय एवं अंतरराष्ट्रीय सम्मेलन आयोजित करें।

नहीं शुरू हो पाया कृषि संकाय का निर्माण : लवि के कृषि संकाय के लिए जमीन आवंटित होने के बाद भी अब तक निर्माण नहीं शुरू हो पाया है। बीते दिनों कुलपति ने बैठक के दौरान कृषि संकाय के लिए मिली जमीन के संबंध में विभाग से जानकारी ली। उन्हें बताया गया कि सरोजनी नगर में जमीन तो आवंटित हो चुकी है, लेकिन वहां कुछ लोगों के रहने की वजह से वह खाली नहीं हो पा रही।

बायोमीट्रिक के लिए अंतिम दिन आज

लखनऊ : लखनऊ विश्वविद्यालय में अध्ययनरत 10 विद्यार्थी ऐसे हैं जिन्होंने दशमोतर छात्रवृत्ति एवं शुल्क प्रतिपूर्ति के लिए कैशियर कार्यालय में आवेदन का प्रिंट जमा करने के बाद बायोमीट्रिक नहीं लगाई। उप कुलसचिव (छात्रवृत्ति) शशि प्रभा तिवारी ने ऐसे विद्यार्थियों को बायोमीट्रिक के लिए 24 जनवरी का समय दिया है। वि.



लखनऊ विश्वविद्यालय के सुभाष छात्रावास में शुक्रवार को नेताजी सुभाष चंद्र बोस की 129वीं जयंती मनाई गई। छात्रावास के प्रोफेसर डॉ. महेंद्र अग्निहोत्री, अधिकाता छात्र कल्याण प्रो. दीपक शर्मा, मुख्या अभिरक्षक अनूप सिंह, प्राक्टर राकेश द्विवेदी ने नेत्र जी की मूर्ति पर माल्यार्पण कर उन्हें याद किया • लखनऊ

लवि में 31 तक पांचवें सेमेस्टर में प्रवेश

लखनऊ : लखनऊ विश्वविद्यालय के विज्ञान संकाय अध्यक्ष ने सत्र 2025-26 के बी.एससी (एनईपी) पांचवें सेमेस्टर के उत्तीर्ण विद्यार्थियों को छठ सेमेस्टर में प्रवेश लेने के लिए 31 जनवरी तक समय दिया है। इसके लिए उन्हें काउंसिलिंग फार्म, पांचवें सेमेस्टर की अकादमिका एवं फीस रसीद की छायाप्रति अनिवार्य रूप से लेकर आना है। वि.



लखनऊ विश्वविद्यालय के सुभाष छात्रावास में शुक्रवार को नेताजी सुभाष चंद्र बोस की 129वीं जयंती मनाई गई। छात्रावास के प्रोफेसर डॉ. महेंद्र अग्निहोत्री, अधिकाता छात्र कल्याण प्रो. दीपक शर्मा, मुख्या अभिरक्षक अनूप सिंह, प्राक्टर राकेश द्विवेदी ने नेत्र जी की मूर्ति पर माल्यार्पण कर उन्हें याद किया • लखनऊ

AMRIT VICHAR

एशियन पार्लियामेंट्री डिबेट का आयोजन

अमृत विचार, लखनऊ : लखनऊ विश्वविद्यालय के सांस्कृतिकी के डिबेटिंग क्लब ने नेताजी सुभाष चंद्र बोस की जयंती पर एशियन पार्लियामेंट्री डिबेट का आयोजन किया। आने वाले दशक में भारत की सबसे बड़ी लोकतांत्रिक ताकत चुनावों से परे नागरिकों की भागीदारी को गहरा करने में होगी। विषय पर प्रतिभागियों ने अपने विचार रखे। कार्यक्रम में शिक्षा विभाग के प्रमुख प्रो. दिनेश कुमार, सहायक निदेशक प्रो. अर्पणा गोडबोले, प्रो. विनीत मैक्सवेल डेविड भी उपस्थित थे।

मनाई गई नेताजी सुभाष की जयंती

अमृत विचार, लखनऊ : लखनऊ विश्वविद्यालय के सुभाष छात्रावास में सुभाष चंद्र बोस की 129वीं जयंती के अवसर पर कार्यक्रम का आयोजन किया गया। यह कार्यक्रम सुभाष छात्रावास के अभिरक्षक प्रोफेसर महेंद्र अग्निहोत्री के नेतृत्व में किया गया। विश्वविद्यालय के छात्र कल्याण अधिष्ठाता प्रो. वीके शर्मा, मुख्य अभिरक्षक अनूप सिंह व अन्य शिक्षक मौजूद रहे। कार्यक्रम के दौरान छात्रों ने सुभाष चंद्र बोस के व्यक्तित्व पर अपने विचार रखे तथा अभिरक्षक महेंद्र अग्निहोत्री ने बोस के व्यक्तित्व पर प्रकाश डालते हुए समस्त अंतःवासियों को उनसे प्रेरणा लेने का संदेश दिया।

HINDUSTAN DAINIK JAGRAN

एलयू समेत हुई कई कॉलेजों में कार्यक्रम

लखनऊ : लखनऊ विश्वविद्यालय और संबद्ध कालेजों में वसंत पंचमी पर मां सरस्वती की पूजा कर कई तरह के कार्यक्रमों का आयोजन हुआ। साथ ही नेताजीस सुभाष चंद्र बोस की 129वीं जयंती भी मनाई गई। सुभाष छात्रावास में माल्यार्पण व स्वल्पाहार कार्यक्रम का आयोजन अभिरक्षक प्रोफेसर महेंद्र अग्निहोत्री की अगुवाई में हुआ। छात्र कल्याण अधिष्ठाता प्रोफेसर वीके शर्मा, चीफ प्रोवोस्ट प्रो. अनूप सिंह, मुख्य कुलानुशासक प्रो. राकेश द्विवेदी समेत कई अन्य उपस्थित रहे। सांस्कृतिकी के डिबेटिंग क्लब ने आने वाले दशक में भारत की सबसे बड़ी लोकतांत्रिक ताकत चुनावों से परे नागरिकों की भागीदारी को गहरा करने में होगी विषयक वाद विवाद प्रतियोगिता हुई। मुख्य अतिथि अधिष्ठाता शिक्षाशास्त्र प्रोफेसर दिनेश कुमार मौजूद रहे। प्रतियोगिता का फैसला सरकार के पक्ष में सुनाया गया।

HINDUSTAN

एलयू लागू करेगा ई-ऑफिस प्रणाली

लखनऊ : लखनऊ विश्वविद्यालय में अब एलेट्यू की तर्ज पर ई-ऑफिस प्रणाली को लागू किया जाएगा। जिससे फेरलेस और सम्पन्न कार्य हो सकेगा। अधिकारियों और कर्मचारियों को जवाबदेही लग होगी। साथ ही कुलपति, कुलसचिव, परीक्षा नियन्त्रक और वित्त नियन्त्रक कहीं से भी अपने कार्यों को कर सकेंगे। इसके लिए दो विभागों को एलेट्यू बनाया गया है। जहां उन्होंने ई-ऑफिस प्रणाली की बारीकीय समझी।

शोधार्थियों को हर साल दो पेटेंट कराना अनिवार्य होगा

लखनऊ, संवाददाता। लखनऊ विश्वविद्यालय में नए अविष्कारों को दावा देने के मकसद से अब हर शिक्षक और शोधार्थी को एक वर्ष में दो-दो पेटेंट कराना अनिवार्य किया जाएगा, जिससे कोई उनके कार्यों का अनुचित इस्तेमाल न कर सके।

इस संबंध में कुलपति ने अधिष्ठाता अकादमिक को नीति तैयार करने के निर्देश दिए हैं। कुलपति प्रोफेसर जेपी सैनी ने बताया कि विश्वविद्यालय में पेटेंट संस्कृति को विकसित किया जाएगा। इससे विवि को रैंकिंग्स में फायदा होगा। साथ ही शिक्षकों और शोधार्थियों की प्रोफाइल भी बढ़ेगी। कुलपति का कहना है कि पेटेंट को लेकर सालाना लक्ष्य तय किया जाएगा। कम से कम एक वर्ष में विवि के सभी शिक्षक व शोधार्थी मिलकर 100 पेटेंट कराएं। इससे विश्वविद्यालय की प्रगति होगी।

पीएचडी कोर्स वर्क के परिणाम जारी

लखनऊ : लखनऊ विश्वविद्यालय के विधि संकाय ने सत्र 2024-25 के पूर्णकालिक एवं अंशकालिक पीएच.डी कोर्स वर्क परीक्षा के परिणाम जारी कर दिए हैं। संकाय की पीएच.डी कोआर्डिनेटर प्रो. विनीता काचर के अनुसार पूर्णकालिक पीएच.डी कोर्स वर्क में 66 और अंशकालिक में एक विद्यार्थी सफल हुआ। इसकी सूची लवि की वेबसाइट पर अपलोड की गई है। वि